

*śrīḥ*  
*śrīmate nigamāntamahādeśikāya namaḥ*  
*śrīmān veikaṭanāthāryaḥ kavitārkikakesarī*  
*vedāntācāryavaryo me sannidhattāṃ sadā hṛdi* ॥

*villur naḍādūr śrī śrīnidheḥ kṛtiṣu*

॥ *gopālatriṃśat* ॥

*This document\* has been prepared by*

*Sunder Kidambi*

*with the blessings of*

*śrī raṅgarāmānujamahādeśikan*

*His Holiness śrīmad āṇḍavan of śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ

॥ gopālatrīṣat ॥

kavitājitakalolikanyakākāntavakṣase |  
karuṇādiguṇādhyāya kamalānidhaye namaḥ ॥

līlāyaṣṭimanojñadakṣiṇakaro bālārkatulyaprabhaḥ  
phālāveśitadivyaratnatilako mālāvalīmaṇḍitaḥ |  
celāveṣṭitamaulimohitajanaścolāvanīmanmathaḥ  
velātītadayārasārdrāḥṛdayo me lālito maulinā ॥ 1 ॥

nandānandakabālakaṃ nirupamaṃ bṛndārakāṇāṃ hitaṃ  
mandānāmamaradviṣāṃ ditibhuvāṃ sandāraṇe sādaram |  
bṛndāraṇyavihāriṇaṃ natimatāṃ sandāyinaṃ sampadāṃ  
kundākāraraḍābhirāmavadanaṃ vandāmahe sundaram ॥ 2 ॥

śoṇāmbhojالاتāmanoharatamā ghoṇāgranṛtyanmaṇiḥ  
vīṇāhastamunīndravarnītaguṇā koṇāṃśanāmno dṛśaḥ |  
bāṇāṃstvayyatanoḥ kṣipatyatitarāṃ eṇāṅkatulyānanā  
prāṇāste paramādbhutaṃ smarapitaḥ ! śoṇābjapatrekṣaṇā ॥ 3 ॥

raktāmbhojالاتābhirāmasavidhaṃ  
raktāntaraṅgaṃ tataḥ  
bhaktādhīnāmanovilāsavibhavaṃ  
muktāvibhūṣojjvalam |  
vaktāraṃ yaśasāṃ dhanañjayarathe  
yuktātmanāṃ śrīmatāṃ  
muktāvadyamahaṃ bhajāmi subhagaṃ  
saktātmacittaṃ nate ॥ 4 ॥

satrājitsahajaprahāriharihā yatrābhavajjāmbavān  
tatrādrīndraguhāgrhe raṇamahāsatrātithissaṃviśan |  
kutrāste divasairiyadbhiriti yaḥ pitrādibhiścintitaḥ  
sutrāmādisuparvabṛndavinutassa trāyatāmāmayāt ॥ 5 ॥

nāgādhīśvaratuṅgakomalamahā-  
bhogādhirūḍho hariḥ  
nāgādhīśvarakhedanādvivaśo

nāgārimāruhya yaḥ |  
 āgādāśritarakṣaṇapraṇadhīḥ  
 vegādatīvākulaḥ  
 rogānmāṃ sa samuddharan bhavamayā-  
 bhogān pradadyānnijān || 6 ||

rādhākṛṣṇapadāmbuje'stu satataṃ medhā madīyā ratā  
 vedhā yadbhramamātātāna bhagavān dvedhā tato nirgatā |  
 ādhāre jagatāmanantamadhure bodhāmṛtasyandinīḥ  
 gādhā nāma grṇātu yena bhavato bādhāvihīnā janāḥ || 7 ||

vedānāṃ śirasāṃ gaṇeṣu viharan khedānnatān tārayan  
 modādānakadundubheravataran śrīdārayukto bhuvi |  
 bhūdārāṅgavibhūṣaṇaṃ harimaṇirme dātumatrepsitaṃ  
 pādāmbhojamanāgvilīnamanasaśśrīdādidevastutaḥ || 8 ||

sevānamrasurāsarendramakuṭībhūvāsapādāmbujaṃ  
 revātātamanoharātmavadanaṃ śrīvāsudevaṃ bhaje |  
 śrīvāṅṇīpatimandatāvihataye śrīvājivaktrāyitaṃ  
 śrīvārdhau śayitaṃ śritaikavivaśaṃ śrīvāruṅṇīpānujam || 9 ||

mīnākārajuṣā tvayā yadupate ! nānāgamānveṣiṇā  
 mānātītaguṇaugharatnanīdhinā mānāyakena prabho ! |  
 vīnāmodavidhāyinā gatividhau dīnāvanaṃ kurvatā  
 gānāvarjitagopikākulavatā he nātha ! rakṣyā vayam || 10 ||

vidyālālītapādapadma ! bhavatā hr̥dyākṛtiṃ bhejuṣā  
 hr̥dyālīṅgitavīgrahena satataṃ sadyāgasamsevinā |  
 padyānāṃ nivahe kavīśvarakṛte gadyāvalau vā sthitiṃ  
 nadyā bhānubhuvastate kalayatā mṛdyā tatirmai'hasām || 11 ||

gītā gopapate tvadabjavadanodītā satāṃ santatiḥ  
 prītā nāma yayā vibhāti nitarāṃ dhūtāhitā sarvadā |  
 sītā tatra vilokitā ripupure vātāṅgajātena yā  
 mātā saiva samāgateti viditā gītāpadeśāditi || 12 ||

somākāranijāsyajātavacasā  
 bhīmānujāmodakaṃ  
 kāmārātinatāṅghripadmayugalaṃ  
 kāmādidoṣāpaham |

sāmādyairnigamaissadā stutapadaṃ  
 kāmātmajaṃ tanmahaḥ  
 śyāmāmbhodharakāntikāntamanaghaṃ  
 kṣemāya me jṛmbhate ॥ 13 ॥

bhūṣābhūṣitavigraheṇa kamalāyoṣādṛtasvorasā  
 doṣānāthamukhena bhaktajanatādoṣānapākurvataḥ  
 ghoṣānandakareṇa ceṣṭitagagaṇaiśśeṣānujātātmanā  
 bhāṣānāthanutena bhātu ghaṭitā saiṣā manīṣā mama ॥ 14 ॥

pārāvāravīśālaśītalapayaḥ pūrāvṛte pattane  
 mārākāra! vidhāya vāsamadhunā nīrāvṛte'smin pure  
 mārārātimukhābhivandita! hare! sīrāyudhānantara!  
 śrīrādhāmukhalola! pāhi vinatān śrīrājagopāla! naḥ ॥ 15 ॥

dhīrāgresaraśaurijāta! bhagavan! kāragṛhānnirgataḥ  
 nīrādhyāṃ niśi tāṃ vilaṅghya sahasā sūrātmaajātāṃ nadīm  
 sārāsāravivekadūravānitājarādhīrājo bhavan  
 śrīrāmānuja! he kṛpārasamahāvārānnidhe! pāhi mām ॥ 16 ॥

preyān bhīṣmakajāmbavattanubhavoḥ geyānaghaśrīnidhiḥ  
 svīyān pālayitum sadā kṛtamatiḥ māyākṛtācchādanāt  
 māyāḥ śrīdayayaiva drṣṭivīṣayaḥ kāyādhavenānataḥ  
 pāyānmāmaghataḥ payojanayanāḥ śrīyādavānāṃ varaḥ ॥ 17 ॥

dhārādharavarākāraḥ dharādharadharāḥ paraḥ  
 surādhiparuṣo rakṣan surabhīssukhado'stu naḥ ॥ 18 ॥

ākulaṃ gokulaṃ vṛṣṭyā śailenāpālayatsa yaḥ  
 vyākulaṃ me kulaṃ śokai bālakaḥ pālayatvayam ॥ 19 ॥

nandasya mandire pūrva pārthasya syandane tataḥ  
 navanītabhujē gītānavanītasṛje namaḥ ॥ 20 ॥

nandasya mandire gobhiḥ pārthasya syandane hayaiḥ  
 krīdataścaraṇanyāsaiḥ raṇanyāsaiśca te namaḥ ॥ 21 ॥

kācitte savidhe vibhāti sarasī bhadrā haridrābhīdhā  
 yuṣmatsadmasamānamānamahitā sampūrṇanīrā sadā

*drśyā bhogavimānamaṇḍapatanuprākāramadhyālayā  
kṣīrāmbhonidhibhāminīva bhavatassevārthamabhyāgatā ॥ 22 ॥*

*āsyam te madhuram vibhātu hṛdaye śrīrājagopa ! prabho !  
lāsyam yatra viśālamugdhavanitāvisphāritākṣikṣitam |  
hāsyam tattadanekabhāvavibhavam bhūyo vidhatte śubham  
rāsyam śrīrasapūrṇatādrśamahātīrthe haridrāhvaye ॥ 23 ॥*

*kṣetraṃ campakakānanam kathamidam yaccampakānokahāḥ  
bhūyāṃsassyuraho tadeva na pare vṛkṣāstu bhūyassthitāḥ |  
tasmādevamaham karomi hṛdaye devassahasrākṛtiḥ  
śrīmaccampakanāsikastava vane mātārharidre ! tataḥ ॥ 24 ॥*

*gopālārṇavamadhyasadmavasatisso'yaṃ divā kevalam  
rātrau nāma saha priyābhiranaghastvanmadhyasadmasthitāḥ |  
gopībhiḥ pariveṣṭito vijayate śrīrājagopālakaḥ  
tasmādeva tavābhidheti vitatā mātārharidreti naḥ ॥ 25 ॥*

*rātrau kiṃ nu sadaiva daivatamaṇistvayyeva gopīkulaiḥ  
liptairyatsaharidrakuṅkumarasaiḥ prītyā samāliṅgita |  
kāle siktatanuśca tairbhavati yo bhūyo haridrārasaiḥ  
tasmāttattvavido vadanti bhavati mātārharidreti naḥ ॥ 26 ॥*

*bhujāṅgasya nigūḍhasya bhujāṅgasya ca kāmade ! |  
viśānanah puro vyaktaḥ paro'vyakto mṛṣānanah ॥ 27 ॥*

*snātum tvatsalile muhurmuhuraho tvattīrage maṇḍape  
kartum cāpi japādikaṃ tava tathā śobham ca saṃvikṣitum |  
tvattīre vasatāṃ satāṃ kila kule datvā nijāmātmajāṃ  
tyaktvā cāpapurīm sacāpavaḍuvūrvāsī babhau matpitā ॥ 28 ॥*

*mātārharidrānadi ! mānanīye  
śrīrājagopālavilāsapūte |  
śrīrājagopālapadābjasakta-  
svāmyāryamukhyāplavasevyatīrthe ! ॥ 29 ॥*

*tvadīyatīrthe patitam niśāyāṃ  
ghaṭena sārḍham kalitāpacāram |  
śrīrāmavattvam karuṇāṃ pradarsya  
māṃ kākavat cāṅgulihartryarakṣaḥ ॥ 30 ॥*

*triṣatpadyamidam stotram kaviśrīnidhinā kṛtam |  
triṣaddalamivāmbhojaṃ kalānidhimudaḥ padam || 31 ||*

*|| iti gopālatriṣat samāptā ||*